



## ግሁድ ጽልኢ ኤርትራዊ መንግሥት ኣብ ልዕሊ ምሕደራ ህግዲፍ

ዜናን ሓበሬታን  
ሰዲህኤ

ብዕለት 8 ሓምለ 2018 ኣብ፡ እቲ ኣይከሰርናን ፡ ህዝቢ ኤርትራ መሰሉ ስለ ዝኾነ ብሙሉእ ድሌቲ ንሰላም ሓገሱ ክገልጽ ኣብ ጎደናታት ወጺኡ ዝተባህለሉ ምሽት ኣዳራሽ ኣስመራ ንስለምንታይ ከም ዝተባህለ ኩሉ ይፈልጥዮ። ህዝቢ ኤርትራ ከም ዓለሙ ሰላም ይደሊ፡ መስተርሆት ይደሊ፡ እንተኾነ እቲ ደላይ ሰላም ዝኾነ ህዝብና ንመሰሉን ሰላምን ባዕሉ ደኣ'ምበር ኣፍ ከም ዘይብሉ፡ በቶም ኣብ ልዕሊኡ ን27 ዓመት ኣይትዛረብ፡ ኣትሕሰብ፡ ኣይትሕተት ክብሉዎ ዝጸንሑ መራሕቲ ህግዲፍ ሕጂ'ውን ንተረድኦ ስምዒት ሰላሙን መሰሉ ኣፋ ሓቲሞም ባዕሎም ክዛረብሉ ፈጸሙ ዘይግባእዮ። ህዝቢ ኤርትራ ንመስርሕ ሰላም ክግድፍ ግድነትዮ። መጀመሪያ ደላይ ሰላም ስለ ዝኾነ፡ ካልኣይ ኣብ ትሕቲ ህግዲፍ ክሳብ ዝሃለወ ንዝኾነ ዓይነት ሰላም ይፍቶ ይጽላእ ዘይተሳተፎ መስርሕ ሰላም ክቅበል ግድድ እዩ። ምእንቲዚ ኣብ ክንዲ ባዕሉ ዝዛረብ እቶም ንሕና ዝሕሸካ ንፈልጠልካ፡ ንውስነልካ ዝብልዎ ከም ቀደምም ንዘይሃብዎ መሰል ሙሉእ መሰሉ ኣልዎ፡ ንዘየለ ሰላም ብሰላም ተሓገሱ ክብሉ ትጽቡ ጉዳይዮ።

ወከልቲ መላኺ ስርዓት ህግዲፍ ኣብ ወጻኢ ህዝቢ ኣኪቦም ገና እቲ ምድንጋራት ዘይቅነዕ ሓበሬታ ጠውዮም ጠዋውዮም ኣብ'ቲ ብሓትነት ስልጣናም ዝውግን ዕላማ ክመርሖ ይረኣዩ። ገለ ክኸውልዎ ዝኸኣሉ ጉዳያት ክሳብ ግዜኡ ብዘደለይዎ ገይሮም ክቅርብዎ ከኢሎምዮም። ካልእ እቲ ኣብ መንጎ ክልተ መንግስታት ዝተገብረ ስምምዕ ብሬድዮን ቲቪ ኢትዮጵያ ዝሰምዕዎ ህግዲፍዎን ስለምንታይ ዝብሉ ሕቶታት ቀሪብሉ ከምልሰ እንከሎ፡ ህግዲፍ ቅድም ህግዲፍ ካብ ሜዳ ኣትሒዞ ስቕ እዩ ዝመርጽ፡ ካብ ምዝራብ ከኣ ኣብ ስራሕ ስለ ዝኣምን ኩሉ ምስ ሰርሖዮ ዝዛረብ ዝብል መልሲ ተሞራብሎ። እዚ ከኣ ኩሉ ዝግበር ዘሎ ቅድድም ምስ ግዜ ምድንጋራት ጌጋ ሓበሬታ ኣብ'ቲ ዝደለይዎ ዕላማ ምስ በጽሖ፡ መብጽዓታት ምስ ተጠልመዮ ዝንገረኩም ዝመስልዮ እቲ ዘረባ።

ኣብ ዝርገሐ ዜናን ሓበሬታን ኤርትራን ኢትዮጵያን ብባህሊ ስለ ዝፈላለ ልክዕ ክንቅይሮ ዘለና ጉዳይ ክንቅይሮ ከም ዘልና ዝሕብር ምልክታት ኣሎ ክብል ዝተኣመነሉ፡ ብዛዕባ ትሕተ ቅርጻ፡ ኣብ ህንጻት መራኸቢታት'ውን ከምኡ ብሕጂ ክስራሕ በለ፡ ወይ ጉዳ እዚ 27 ዓመታት ሃገርና ትህጽ ኣላ ዝበሃል ዝነበረ ደኣ ሎሚ እንታይ ተረኺቡ? እወ ነቲ ክኸውልዎ ዝኸኣሉ ብምስጢር'ኳ እንተሓዘዎስ እንተሓብእዎን ግዜ ንኩሉ ከውጽኦዮ። ነቲ ክሓብእዎ ዘይከኣሉ ግን ግድነት ምክንያታት ክቅርብሉ ተራእዮም።

ሀግዲፍ ሀዘባዊ ናዕቢ ነውኒው ከይስንድዎ ብዘለዎ ፍርሒ፡ ከምቲ ልዕል ክብል ዝተገልጸ ገለ ዝተፈጸመ ጌጋታትን፡ ዘይነበረ ስርሒታት ወይ ተሰሪፊዮ ቶ ተፈጸሙ ዝበሃል ዝነበረ ባዶ ከም ዝነበረ ዝገልጽ፡ ሎሚ ኣብ ኤውሮጳን ኣሜሪካን ዝካየድ ዘሎ ሀዘባዊ ኣኼባታት ሀግዲፍ ባዕሉ ዝተኣመነሉ ጉዳያት ብዙሕ'ዩ። እወ ሕጂ'ውን ከም ቀደም ክሳብ ዝደልዎም፡ እወ ጉድለታት ኣሎ፡ ከም ሰባት ንጋገና፡ ሕጂ ቅዋም ዶ ምርጫ ክንገብር'ና መንግስትና ይሰርሓሉ ኣሎ እንዳበለ ዘይቅነዕ ሓበሬታ ይቅጽል ኣሎ።

ሀዘብና ግን ብሰንኪ ምልካዊ ኣተሓህዞ ሀግዲፍ ሓይሊ ስኢን'ምበር፡ ምስቲ ስርዓት ተባቲኹ'ዩ። ኣብ ልዕሊ ሀግዲፍ እምነት ዝበሃል ከም ዘይብሉ ይገልጽ ኣሎ። እንሆ ከምቲ ሓደ ኣብ ገጸት መራኽቢ ብዙሓት ዝበሎ ፡ ”ኤርትራ ክልተ ዓበይቲ ወዳባት እንከለዎ ሀዘባ ካብታ ብወደብ ጂቡቲ ትናበር ሃገር ኢትዮጵያ ብፍላይ ካብ ትግራይ ክሸምት ክትርእ ኣዝዩ ዘሕፍርን ዘሕዝንንዩ ዝበሎ” ሀግዲፍ ክኸውሎ ዘይክእል እዩ።

ኣብ'ቲ ብዕለት 10-11 መስከረም 2018 ድሕሪ 20 ዓመታት ሀዘቢ ንህዘቢ ዝተኸየደ ርክብ ዛግምበሳ ማዕረ ክንደይ መንእሰይ ክሳተፍ ኢሉ ምስ ከደ ክሳብ ሕጂ ንኤርትራ ዘይምምላሱ ክቲር ጽልኢ ምሕደራ ምልካዊ ስርዓት ከም ዘለዎ ምስክርነት'ዩ። ካብ'ቲ ኢትዮጵያውያን ብደገ ኮይኖም ክሰምዕዎ ዝጸንሑ፡ መንእሰይ ብኣስገዳድ ከም ዝዕስከርን፡ ኣብ ልምዓት ከም ዝወፍርን ብእዝኖም ይሰምዖምን ይገርሞምን ኣሎ።

ብሓቂ ሰላም እንተኾይነስ መንእሰይ ሃገሩ ገዲፋ ክወጽእ ከም ዘይመርጽ ርዳእን ፍሉጥን'ዩ። ከምቲ ኣቡናት ካብኢካዊት ቤተ ክርስቲያን ኤርትራ ኣብ'ቲ ” ሓውኻ ኣበይ ኣሎ” ትብል ታሪኻዊት ጽሕፍቲ ዘሰፈርዎን ንስደት መንእሰይ ብዝምልከት ” መንእሰይ ኣብ ሃገሩ ራህዋን ሰላምን እንከለዎ፡ ሰላም ራህዋ ካልኦት ከማዕዳ ኣይክእልን” ዝበልዎ ሓቂ'ዩ። ካብ ትፈትዎ ሃገርካን ስድራ ቤትካን ሀዘብኻን ምክንያት ዘይብሉ ስቕ ኢልካ ኣይክየድን፡ ኣይጥፋእን፡ እንተኾነ ኣብ ዝሓለፈ 15 ዓመታት ካብ ኣብ ዓለም ሃገርም ገዲፎም ዝተሰደዱ ሀዘቢ፡ ኤርትራ ሓንቲ ካብ'ቲ ቆዋሚትን ብተደጋጋሚ ትጥቀስ ሃገር ብምኻር ምስ ሕሰምን ግፍዕን ጭቆናን ምሕደራ ሀግዲፍ ዝተኣሳሰረ ታሪኻዊ ፖለቲካዊ ጉዳይ'ዩ። ምእንቲዚ ብምክንያት ሰላም ሀዘቢ ንህዘቢ ዝተገብረ ጽምብል ዛግምበሳ ከም ዕድል ተጠቂሞም ነተን ብነጻ ምንቅስቓስ ተፈቐደን ዝነበሩ ውሑዳታት መዓልታት ከይተወድኡ፡ መንእሰይ ኤርትራ ካብ'ቲ ዝጸንሑ ሕሱም ፍተሻን፡ እገዳ ምንቅስቓስን ሓራ ንምውጻእ ዶብ ሰጊሩ እንሆ ከተማታት ትግራይ ብመንእሰያት ኣለዕሊቻ ትርከብ። እዚ ኣሕዛኒ ተርኽቦ ፍልሰት መንእሰይ ኤርትራ ኣብ መጻኢ ዘስዕቦ ሓደጋታት ከኣ ቀሊል ብዘይምኻኑ ሀግዲፍ ተሓታቲ'ዩ።

ዘለኣለማዊ ክብርን ዝኸርን ሰውኣትና

19 መስከረም 2018